

សេចក្តីថ្លែងការណ៍របស់អ្នកនាំពាក្យ

ក្រសួងការបរទេសសហរដ្ឋអាមេរិក លោក Sean McCormack

ការចាប់ខ្លួនសកម្មជនសិទ្ធិមនុស្សនៅក្នុងប្រទេសកម្ពុជា

យើងថ្កោលទោសការចាប់ខ្លួនសកម្មជនសិទ្ធិមនុស្សដ៏ឆ្លើមឡាយ គឺលោក កឹម សុខា ប្រធានមជ្ឈមណ្ឌលសិទ្ធិមនុស្សកម្ពុជា និងលោក យ៉េង វិរៈ ប្រធានមជ្ឈមណ្ឌលអប់រំច្បាប់សហគមន៍ ពីបទចោទប្រកាន់បរិហារកេរ្តិ៍ ។ នេះជាការចាប់ខ្លួនដ៏ចុងក្រោយ ក្នុងចំណោមការចាប់ខ្លួននិងការប្តឹងផ្តល់ផ្សេងៗជាច្រើន ដែលមានទិសដៅប្រឆាំងអ្នករិះគន់រាជរដ្ឋាភិបាលកម្ពុជា និងធ្វើអោយមានផលប៉ះពាល់កាន់តែច្រើនទៀត ហើយដែលគេអាចចោទជាសំនួរពីការប្តេជ្ញាចិត្តរបស់រាជរដ្ឋាភិបាលកម្ពុជា ចំពោះការអនុវត្តន៍លទ្ធិប្រជាធិបតេយ្យនិងសិទ្ធិមនុស្ស ។

ស្ថានទូតរបស់យើង បានលើកបញ្ហានេះពិភាក្សាជាបន្ទាន់ជាមួយមន្ត្រីជាន់ខ្ពស់នៅក្នុងរាជរដ្ឋាភិបាលកម្ពុជា ដោយយើងសំដែងនូវការជំទាស់របស់យើងយ៉ាងខ្លាំងចំពោះការចាប់ខ្លួននេះ ។ យើងសូមទាមទារអោយរាជរដ្ឋាភិបាលកម្ពុជា បញ្ឈប់ការធ្វើអោយរិចរិលដល់សេរីភាព និងលទ្ធិប្រជាធិបតេយ្យ ។